

SCRIPT OF EVENING GOJRI NEWS BULLETIN 25FEB 2026
1700HRS

اوننگ گوجری نیوز بولیشن 25 فروری 2026

یوہ آکاشوانی جموں بے نصرت تے محمد صفیر تیں خبر سنو۔

HEADLINES

۱۔ نائب صدر جمہوریہ سی۔پی۔رادھا کرشنن، جموں کشمیر غا دو روزہ دورہ، ور ہیں۔ اپنا پہلا دورہ غے دوران، وہ پلک نانہ، سرینگر مانہ کشمیر ریونیورسٹی غی کنونشن تقریب مانہ بطور مہمان خصوصی شرکت کریں گا۔

۲۔ وزیر اعلیٰ عمر عبداللہ نے اج گزشتہ سال منعقد ہون آلی کرسٹھم شو غے دوران ہون آلی، فوٹو گرافی تے ویڈیو مقابلان مانہ جتن آلاں نانہ اعزاز تے نقد انعامات سنگ نواز یو۔

۳۔ دہشت گردی مخالف کاروانی غے تحت حفاظتی دستاں نے اج ضلع پونچھ گا گاننی جنگلاتی علاقہ مانہ دہشتگردان غی ایک کمین گاہ نانہ تباہ کر غے گولی سکو تے دھماکہ خیز مواد نانہ ضبط کیو ہے۔

۴۔ وزیر تعلیم سکینہ اتو نے واضح کیو، جے جموں کشمیر مانہ ٹیچر ایلیجیبلیٹی ٹیسٹ بارے، حکومت نے اجیں کوئی وی حکم نامو جاری نی کیو ہے۔

۵۔ کٹڑہ تیں سرینگر توڑی چلن آلی وندے بھارت ایکسپریس ریل گڈی غی خدمات نانہ جموں۔ سرینگر توڑی بدھان ور فلحال روک لادتی گئی ہے۔

VP JK VISIT

نائب صدر جمہوریہ سی۔پی۔رادھا کرشنن، جموں کشمیر غا دو روزہ دورہ، ور ہیں۔ اپنا پہلا دورہ غے دوران، وہ پلک نانہ، سرینگر مانہ کشمیر ریونیورسٹی غی کنونشن تقریب مانہ بطور مہمان خصوصی شرکت کریں گا۔ اس موقع ور وادی پھر مانہ سخت حفاظتی انتظامات کیا گیا ہیں۔ نائب صدر جمہوریہ گا اپنا عہدہ ور فائض ہون تیں بعد جموں کشمیر غو پہلو دورو ہے دورا بارے وزیر اعلیٰ نے اظہار کیو ہے جے طلباء اُن گا ہتھان تیں اپنی ڈگری تے تمغہ حاصل کرن واسطے بے صبری سنگ انتظار کر رہیا ہیں۔ انہاں نے مزید اس طرح کہیو۔

CM FELICITATION

وزیر اعلیٰ عمر عبداللہ نے اج گزشتہ سال منعقد ہون والی کرسٹھم شو غے دوران ہون والی، فوٹو گرافی تے ویڈیو مقابلان مانہہ جتن آلاں نانہہ اعزاز سنگ نوازیو تے باغ غی خوبصورتی نانہہ خوبصورت انداز مانہہ پیش کرن ور ان غی تخلیقی صلاحیتان غی تعریف کی۔ یوہ مقابلو محکمہ باغبانی کشمیر غی جانب تیں منعقد کیو گیو تھو، جس غو مقصد نوجوانان نانہہ شامل کرنو تے کرسٹھم تھیم کارٹن مانہہ سیاحت نانہہ فروغ دینو تھو، جس گو افتتاح 25 اکتوبر 2025 نانہہ کیو گیو تھو۔ ریل مقابلہ مانہہ عزیز الرحمان نے پہلو، سراج الدین نے دوجو تے عاقب بشیر نے تیجو مرتبو حاصل کیو، تے فوٹو گرافی مقابلہ مانہہ، محمد اسلم بٹ نے پہلو، انسار احمد نے دوجو تے عزیز الرحمان نے تیجو مرتبو حاصل کیو ہر زمرہ مانہہ جتن آلاں نانہہ تعریفی، اسناد غے نال نقد انعامات وی دتا گیا، جن مانہہ پہلو درجو حاصل کرن آلا نانہہ 20 ہزار روپیہ، دوجا نانہہ 10 ہزار روپیہ تے تیجا درجا ور ان آلا نانہہ 5 ہزار روپیہ دتا گیا۔

CM STATE RENAME

وزیر اعلیٰ عمر عبداللہ نے اج کہیو کہ مرکز نانہہ ریاستان غا نان، غی تبدیلی تیں متعلق تجاویز ور یکساں طور ور غور کرنو چاہیے۔ ذرائع ابلاغ غی طرفوں پوچھیا گیا ایک سوال غا جواب مانہہ، جس مانہہ مرکزی کابینہ غی طرفوں کیرلا غو نان تبدیل کرغے کیرالم رکھن غو منظوری غو ذکر تھو، انہاں نے کہیو کہ اگر وسٹ بنگال اسمبلی اسی طرح غی تجویز پیش کرے تان، اس مطالبہ نانہہ وی منظور کیو جانو چاہیے۔ انہاں نے مزید کہیو کہ اگر مستقبل مانہہ جموں کشمیر اسمبلی اس نوعیت غی کوئی تجویز پیش کرے تان مرکز نانہہ اس ور سنجیدگی نال غور کرنو چاہیے۔ وزیر اعلیٰ نے سرینگر غا علاقہ، ریناواری مانہہ ایک تقریب غا موقع ور، ذرائع ابلاغ سنگ گل کرتا وان، یاہ گل کہی۔ انہاں نے مزید اس طرح کہیو.....

POONCH HIDE OUT

دہشت گردی مخالف کاروائی غے تحت حفاظتی دستاں نے اج ضلع پونچھ گا گاہنی جنگلاتی علاقہ مانہہ دہشتگردان غی ایک کمین گاہ نانہہ تباہ کر غے گولی سکو تے دھماکہ خیز مواد نانہہ ضبط کیو ہے۔ اس بار سولہن تیں بعد فوج نے مذکورہ کاروائی چلائی جس کا نتیجہ مانہہ 1 ساڈھا 4 کلو گرام آئی۔ای۔ڈی ایک 800 گرام آئی ای ڈی دو چینی گرنیڈ روٹڈ سمیت 9 ایم ایم غی ایک پستول، دو 9 ایم ایم غا کارتوس تے، 20، 7.62 ملی میٹر کارتوس وی برآمد کیو ہے۔ اس سلسلہ مانہہ ہم ناکارہ بنان والی ٹیم نے موقع ور پُچ غے مذکورہ دھماکہ خیز مواد نانہہ ناکاری بنایو ہے واضع

یوہ قدم اُن غا پائی غا پیشہ غا ایک اہم مرحلہ ور رُکاوت پیدا کرن واسطے لایو
گیو ہے۔ ذرائع ابلاغ سنگ گل کرتا واں ، نائیب وزیر اعلیٰ نے اس طرح کہیو۔.....

ANIMAL HUSBANDRY RBN

رام بن مانہ مال چوکھر بارے محکمہ نے کالسریاں غی قیادت آلا اپنی مدد آپ
گروپاں نانہ ترغیب دین واسطے ایک پہل غی شروعات کی ہے جس غو مقصد دودھ
گی پیداوار مرغی پالن تے دیگر چھوٹا چھوٹا کماں غے ذریعے دیہی معشیت نانہ
فروغ دینو ہے مہارا آکاشوانی غا نمائندہ غے مطابق ، مذکورہ گروپ جہیڑا پشو ساخی
نمونہ گی بنیاد ور کم کریں اُنہاں نانہ ترغیت ادھار سنگ منسلک سبسڈی غے علاوہ
بازار منڈی توڑی پہنچ وی فراہم کرائی جے ، قابل ذکر ہے جے مذکورہ اسکیم دودی
، گوشت تے مال چوکھر گا پٹھر چارہ غی ترقی ور توجہ دے تے ایسا اپنی مدد آپ
گروپ نیشنل انیمل ڈیزیز کنٹرول پروگرام غی عمل آوری مانہ اہم کردار ادا کریں
اس بارے مزید بولتا واں مال چوکھر بارے محکمہ غا ایک فرد ظفر اقبال نے اس
طرح دسیو۔.....

WEATHER

محکمہ موسمیات غے مطابق ، فروری غا آخر توڑی علاقہ مانہ موسم خشک رے غو
۔ ماہرین غے مطابق ، اگلا ترے تے چار دناں مانہ ، زیادہ تر علاقاں مانہ ، کھٹ تیں
کھٹ 1 تے زیادہ تیں زیادہ 2 ڈگری سلسیٹھ توڑی اضافو ہو سکے۔ اس بارے مزید
جانکاری دیتا واں محکمہ موسمیات غا عہدیدار نے اس طرح کہیو۔.....
